

# YAP-ın "Heydər Əliyev İli" çərçivəsində silsilə tədbirləri davam edir

"Heydər Əliyev İli" ilə əlaqədar Yeni Azərbaycan Partiyasının Mərkəzi Aparatı tərəfindən hazırlanan və İdarə Heyətinin qərarı ilə təsdiq edilən tədbirlər planına uyğun olaraq silsilə tədbirlər həyata keçirilir.

Tədbirlər planı çərçivəsində aprelin 12-də partiyanın Nəsimi rayon təşkilatında Veteranlar Şurasının üzvləri ilə gənclərin görüşü keçirilib. Görüşdə YAP Nəsimi Rayon Təşkilatının sədri Azər Süleymanov, YAP Veteranlar Şurasının üzvü, Modern Ailə və İnkişaf İctimai Birliyinin sədri Zərifə Quliyeva, YAP Veteranlar Şurasının üzvü, fizika elmləri doktoru, professor Adilə Abasova çıxış ediblər. Çıxışlarda Ümummilli Lider Heydər Əliyevin mənalı ömür yolundan, həyat və fəaliyyətinin mühüm məqamlarından danışılıb, zəngin dövlətçilik irsindən və əbədiyaşar ideyalarından söhbət açılıb.

Sonda gənclərin çoxsaylı sualları cavablandırılıb. Bundan başqa, tədbirlər planına uyğun olaraq aprelin 12-də YAP Ağdam Rayon Təşki-



latı tərəfindən gənc partiya fəallarının iştirakı ilə Şəkidəki Heydər Əliyev Mərkəzinə ekskursiya təşkil olunub. Gənclərə müstəqil Azərbaycan dövlətinin memarı, Ümummilli Lider Heydər Əliyevin zəngin həyat yolu və müstəsna fəaliyyəti haqqında geniş məlumat verilib.